

नियंत्रक शिधावाटप व संचालक नागरी पुरवठा, मुंबई यांचे समोर

- वाचा :-
- १) या कार्यालयाच्या दक्षता शाखेकडून दिनांक २१/०६/२०१२ रोजी प्राप्त झालेला अहवाल व त्यासोबतचे कागदपत्रे.
 - २) या कार्यालयाची "कारणे दाखवा नोटीस" क्र.निशि/अंमल/६-अ/प्र.क्र.३८/२०१२/जा.४१४, दिनांक २२/०६/२०१२, १०/०७/२०१२ व १३/०८/२०१२.
 - ३) या कार्यालयाची "अंतरिम आदेश" क्र.निशि/अंमल/६-अ/प्र.क्र.३८/२०१२/जा.४१५, दिनांक २२/०६/२०१२.
 - ४) अधिकृत शिधावाटप दुकान क्र. ३०-ई/९४ चे प्राधिकापत्रधारक, मनोहर लक्ष्मण चाळके यांचे दिनांक ०४/०९/२०१२ रोजीचे लेखी निवेदन.



क्र.निशि/अंमल/६-अ/प्र.क्र.३८/२०१२/जा. ७८४
नियंत्रक शिधावाटप व संचालक
नागरी पुरवठा यांचे कार्यालय,
रॉयल इन्शुरन्स इमारत, ५ वा मजला,
१४, ज.टाटा मार्ग, चर्चगेट, मुंबई - २०.
दिनांक :- ०७ /०७/२०१२.

आदेश

(जीवनावश्यक वस्तू कायदा, १९५५ चे कलम ६-अ अन्वये)

प्रकरणाची पार्श्वभूमी :-


दिनांक २३/११/२०११ रोजी या कार्यालयातील फिरत्या पथकातील अधिकारी/कर्मचारी यांनी अधिकृत शिधावाटप दुकान क्र. ३०-ई/९४ पत्ता - मे. मालेश्वर जनरल स्टोर्स, सहाकार निवास, चाळ क्र. १/२, दुकान क्र. १, समर्थ नगर, जमिल नगर रोड, भांडूप, मुंबई या दुकानाची परिशिष्ट अ नुसार संपूर्ण तपासणी घेतली असता, साठा नोंदवहीतील नोंदीपेक्षा ५५०० किलो तांदूळ आणि १०१० किलो गहू अतिरिक्त असल्याचे आढळून आले. त्याबाबत अहवाल सदर दुकानाच्या प्राधिकारपत्रधारकाविरुद्ध खातेनिहाय चौकशीसाठी या कार्यालयाचे पत्र क्र. निशि/दक्षता/ई/प्र.क्र.१३४/२०११/पाच/जा.२६३९ दिनांक १२/१२/२०११ अन्वये उपनियंत्रक शिधावाटप, ई परिमंडळ कार्यालयास पाठविण्यात आला.

ई परिमंडळ कार्यालयाचे उपनियंत्रक शिधावाटप यांनी त्याअनुषंगाने अधिकृत शिधावाटप दुकान क्र. ३०-ई/९४ विरुद्ध खातेनिहाय चौकशी प्रस्तावित करून प्राधिकारपत्रधारकास कारण दाखवा नोटीस बजावून दिनांक

0002
२३/१२/२०११ रोजी दुपारी १२:०० वाजता सुनावणी ठेवण्यात आली व त्या अनुषंगाने तपासणीमध्ये आढळून आलेल्या तांदूळ व गव्हाच्या अतिरिक्त साठ्याबाबत तसेच प्राधिकारपत्रधारकाने सुनावणीच्यावेळी सादर केलेल्या खरेदी बिलाची आणि मालाची सखोल चौकशी करण्यासाठी उपनियंत्रक शिधावाटप, ई परिमंडळ या कार्यालयाकडून शिधावाटप अधिकारी, शिधावाटप कार्यालय क्र. ३०-ई, भांडूप यांना पत्र क्र. ईप/तपा/११८२/खाचौ.३०८/जा.७३३९, दिनांक १९/१२/२०११ निर्गमित करण्यात येऊन अहवाल सादर करण्याबाबत सुचित करण्यात आले.

प्राधिकारपत्रधारकाने सुनावणीच्यावेळी सादर केलेल्या खरेदी बिलांच्या सत्यतेबाबत पडताळणी करण्याकरिता या कार्यालयाच्या फिरत्या पथकाने दिनांक ०५/०५/२०१२ रोजी मे. रुद्रा अग्रोप्रोडक्ट्स, मे. ओमकारेश्वर ट्रेडिंग कंपनी व मे. श्रीजी एन्टरप्रायझेस या संबंधित व्यापाऱ्यांकडे गव्हाच्या साठ्याबाबत तसेच मे. शिवराईस ट्रेडर्स या व्यापाऱ्याकडे तांदळाच्या साठ्याबाबत अधिक खातरजमा करण्याकरिता भेट दिली असता, गव्हाच्या साठा खरेदीच्या पुराव्यादाखल सादर केलेल्या बिलांमध्ये आक्षेपाई बाब पथकास आढळून आले नाही. तथापी, मे. शिवराईस ट्रेडर्स या आस्थापनेचे तांदळाच्या साठा खरेदीच्या पुराव्यादाखल सादर करण्यात आलेल्या दिनांक २३/११/२०११ रोजीच्या बिल क्र. २३६७६ अन्वये प्रत्यक्ष भेट देऊन खातरजमा केली असता, सदर बिलामध्ये खाडाखोड असल्याचे पथकास निदर्शनास आले. मे. शिव राईस ट्रेडर्स यांनी सदर बिलात नमूद केलेली दिनांक २३/११/२०११ हा दिनांक त्यांनी नमूद केला नसल्याचे सांगितले. मात्र त्यांनी मे. मालेश्वर जनरल ह्या नावाच्या दिनांक २५/११/२०११ रोजी दिलेल्या बिलाची (क्र. २३६७६) छायांकित प्रत दाखवून सदर बिलानुसार ५५०० किलो तांदूळ दिनांक २६/११/२०११ रोजी दुकानदारस पोच केल्याचे सांगितले. याबाबत मे. शिवराईस ट्रेडर्सचे मालक यांनी लेखी निवेदन सादर केले आहे.

तरी मे. मालेश्वर जनरल स्टोर्स, सहकार निवास, चाल क्र. १/२, दुकान क्र. १, समर्थ नगर, जमिल नगर रोड, भांडूप, मुंबई - ७८ या अधिकृत शिधावाटप दुकान क्र. ३०-ई/९४ च्या प्राधिकारपत्रधारकाने सुनावणीच्यावेळी उपनियंत्रक शिधावाटप, ई परिमंडळ यांना, त्यांच्या दुकानात असलेला अतिरिक्त तांदळाचा साठा हा खुल्या बाजारातील असल्याचे सांगून तसेच तत्संबंधीचे खोटे बिल (दिनांक नमूद करून) सादर करून महाराष्ट्र अन्नधान्य शिधावाटप आदेश, १९६६ या अन्वये त्यांना देण्यात आलेल्या प्राधिकारपत्राच्या अटीचा त्यांनी भंग करून या कार्यालयाची व पर्यायाने शासनाची फसवणूक केल्याचे स्पष्ट होत आहे.



अशाप्रकारे अधिकृत शिधावाटप दुकान क्र. ३०-ई/९४ चे प्राधिकारपत्रधारक श्री. मनोहर लक्ष्मण चाळके यांनी अनधिकृतरीत्या स्वतःच्या फायद्यासाठी शासन नियंत्रित दराचा तांदळाचा साठा हा गैरमार्गाने प्राप्त करून सदरचा साठा हा प्राधिकारपत्रधारकास नियत केलेल्या शिधाजिन्नसांच्या मंजूर नियतनापेक्षा जास्त साठा करून तो शासन दरापेक्षा जास्त दराने अवैध विक्री करण्याच्या दृष्टीने तसेच शिधापत्रिकाधारकांना शिधाजिन्नसांपासून वंचित ठेऊन काळाबाजार करण्याच्या दृष्टीने साठवणूक केल्याने, त्यांनी जनतेची व पर्यायाने शासनाची फसवणूक केलेली असल्याचे सिद्ध होत असल्याने संबंधिताविरुद्ध १) जीवनावश्यक वस्तू कायदा, १९५५ चे कलम ३, ७, ८, ९ व १०, २) दि. महाराष्ट्र फुड ग्रॅन्स रेशनिंग (सेकंड) ऑर्डर १९६६ चे कलम ३ (अ), ४, ५ व ६ तसेच ३) बॉम्बे रेशनिंग एरिया शेड्युलड, कमोडीटीज (रेग्युलेशन ऑफ डिस्ट्रीब्युशन) ऑर्डर, १९८६ चे कलम ३, ४, ५ व ६ चा भंग केल्यावरून संबंधितांविरुद्ध भांडूप पोलिस ठाणे, मुंबई येथे स्था.ख.क्र. ४८९/२०१२ दिनांक ११/०५/२०१२ अन्वये गुन्हा नोंद करून खालील मुद्देमाल जप्त करण्यात आला.

अ. क्र.	जप्त मुद्देमाल तपशिल	नग / साठा	जप्त मुद्देमालाची एकूण किंमत (रुपये)
१	शासन नियंत्रित तांदळाचा साठा	५५०० किलो	१,१०,०००/-
		एकूण	१,१०,०००/-

उपरोक्त जप्त मुद्देमालाची जीवनावश्यक वस्तू कायदा, १९५५ चे कलम ६-अ प्रमाणे विल्हेवाट लावण्याची विनंती न्यायनियंत्रक शिधावाटप (अंमलबजावणी), मुंबई यांनी केलेली असून, जीवनावश्यक वस्तू कायदा, १९५५ चे कलम ६-अ नुसार सर्व संबंधितांना वरील वाचावे क्र. २ मध्ये नमूद केल्याप्रमाणे कारणे दाखवा नोटीस बजावून या प्रकरणी जप्त करण्यात आलेला मुद्देमाल सरकारजमा का करण्यात येऊ नये, याची कारणे स्पष्ट करणारा खुलासा मागविण्यात आला. तसेच मौखिक खुलासा करण्याची संधी म्हणून दिनांक १०/०७/२०१२ रोजी या कार्यालयात सुनावणी ठेवण्यात आली होती.

दिनांक १०/०७/२०१२ रोजीच्या सुनावणीस तपासी पोलिस अधिकारी तसेच आरोपी/अपचारी यापैकी कोणीही उपस्थित राहिले नाही. सबब, संबंधितांना त्यांचे म्हणणे मांडण्याची संधी म्हणून पुढील सुनावणी दिनांक ०७/०८/२०१२ रोजी ठेवण्यात आली.

दिनांक ०७/०८/२०१२ रोजीच्या सुनावणीसही तपासी पोलिस अधिकारी तसेच आरोपी/अपचारी यापैकी कोणीही उपस्थित राहिले नाही. सबब, संबंधितांना त्यांचे म्हणणे मांडण्याची अंतीम सुनावणी दिनांक ०४/०९/२०१२ रोजी ठेवण्यात आली.

0004 दिनांक ०४/०९/२०१२ रोजीच्या सुनावणीस अधिकृत शिधावाटप दुकान क्र. ३०-ई/९४ चे प्राधिकापत्रधारक, मनोहर लक्ष्मण चाळके यांनी उपस्थित राहून वाचावे क्र. ४ अन्वये लेखी निवेदन सादर केले. तथापी, सदर सुनावणीसही तपासी पोलिस अधिकारी उपस्थित राहिले नाहीत.

सबब, प्रकरणं गुणवत्तेवर निर्णयास्तव राखून ठेवण्यात आले.

युक्तिवाद :-

दिनांक ०४/०९/२०१२ रोजीच्या सुनावणीस उपस्थित अधिकृत शिधावाटप दुकान क्र. ३०-ई/९४ चे प्राधिकापत्रधारक, मनोहर लक्ष्मण चाळके यांनी युक्तीवाद केला की, उपनियंत्रक शिधावाटप, ई परिमंडळ ह्यांचे आदेशानुसार अ.शि.वा. दुकान क्र. ३०-ई-९४ हे दिनांक ०३/०८/२०१२ (मध्यान्ह पूर्व) पासून निलंबित करण्यात आले आहे. प्रधान कार्यालयातील फिरत्या पथकाने घेतलेल्या दिनांक २३/११/२०११ च्या संपूर्ण तपासणीत आढळलेल्या दोषाच्या अनुषंगाने तांदूळ ५५०० कि.ग्रॅ. अतिरिक्त आढळल्याने दुकानाविरुद्ध खातेनिहाय चौकशी घेण्यात आली होती. सदर अधिकाऱ्यांना तसेच उपनियंत्रक शिधावाटप ह्यांच्या समक्ष झालेल्या प्रत्यक्ष सुनावणीत सदरचा साठा हा अतिरिक्त साठा खुल्या बाजारात विक्रीकरता ठेवलेला आहे असे सुनावणीत नमूद केलेले होते. परंतु उपनियंत्रक शिधावाटप ह्यांनी वस्तुस्थिती विचारात न घेता दुकान निलंबित केलेले आहे. वास्तविक पाहता सदर अतिरिक्त असलेला ५५०० कि.ग्रॅ. तांदूळ हा खुल्या बाजारातील विक्रीकरिता अन्नधान्य एपीएमसी मार्केट या येथून अडत्याकडून उपलब्ध झाला असून मालाची दुकानांत आवक झाल्यानंतर त्या संबंधीची बिले ही एपीएमसीच्या स्वरूपात देण्यात आली व सदर तांदळाची रक्कम वसूल केली. संपूर्ण तपासणीच्यावेळी संबंधित विक्रेत्याकडून खुल्या बाजारातील विक्रीकरता उपलब्ध झालेला साठा हा भारतीय खाद्य निगमकडून अडत्याद्वारे उपलब्ध झालेला आहे. सदर साठ्याशी सार्वजनिक वितरण व्यवस्थेच्या उपलब्ध झालेल्या साठ्याशी कोणताही संबंध नाही. तरी सदर बाबींचा सहानुभूतीपूर्वक विचार करून अतिरिक्त आढळलेला तांदूळ ५५०० कि.ग्रॅ. हा केवळ खुल्या बाजारातील विक्री करिताचे मागविण्यात आलेला होता. सदरचा आवक झालेला साठा व एपीएमसी मार्केटमधील अधिकृत अडत्याकडून प्राप्त झालेला असल्याने सदरच्या साठ्याशी भारतीय खाद्य निगमच्या गोदामातून संबंधित अडत्याकडे आवक कशी झाली ? याबाबत तो अनभिज्ञ आहे. संबंधित अडत्याकडे दिलेली कच्ची बिले आपणांस यापूर्वी सादर केलेली आहेत. सदर अतिरिक्त साठा दुकानांत करण्यामागे त्याचा कोणताही गैर उद्देश नसून केवळ अनावधाने वरील बाब घडलेली आहे. तरी सदर प्रकरणी सहानुभूतीपूर्वक विचार व्हावा व त्याच्या अ.शि.दुकानाविरुद्ध करण्यात



आलेली कारवाई तसेच आकारण्यात आलेला दंड व अपहार याबाबत सौम्य दृष्टीकोन ठेवून क्षमापित करण्यात यावे, अशी चिन्तनी करून तसे लेखी निवेदन सादर केले.

निष्कर्ष :-

प्रस्तुत प्रकरणातील आरोपी/अपचारी यांचा युक्तिवाद, निवेदन व अभिलेखावरील उपलब्ध पुरावादार्शक कागदपत्रे विचारात घेऊन मी खालील प्रमाणे निष्कर्ष काढीत आहे.

प्रस्तुत प्रकरणी, दिनांक २३/११/२०११ रोजी या कार्यालयातील फिरत्या पथकातील अधिकारी/कर्मचारी यांनी सहाकार निवास, चाळ क्र. १/२, दुकान क्र. १, समर्थ नगर, जमिल नगर रोड, भांडूप, मुंबई, मे. मालेश्वर जनरल स्टोर्स या नावे असलेले अधिकृत शिधावाटप दुकान क्र. ३०-ई/९४ या दुकानाची परिशिष्ट अ नुसार संपूर्ण तपासणी घेतली असता, साठा नोंदवहीतील नोंदीपेक्षा ५५०० किलो तांदूळ आणि १०१० किलो गहू अतिरिक्त असल्याचे आढळून आले. त्याबाबत अहवाल सदर दुकानाच्या प्राधिकारपत्रधारकाविरुद्ध खातेनिहाय चौकशीसाठी या कार्यालयाचे पत्र क्र. निशि/दक्षता/ई/प्र.क्र.१३४/२०११/पाच/जा.२६३९ दिनांक १२/१२/२०११ अन्वये उपनियंत्रक शिधावाटप, ई परिमंडळ कार्यालयास पाठविण्यात आला. त्याअनुषंगाने अधिकृत शिधावाटप दुकान क्र. ३०-ई/९४ विरुद्ध खातेनिहाय चौकशी प्रस्तावित करून प्राधिकारपत्रधारकास कारण दाखवा नोटीस बजावून दिनांक २३/११/२०११ रोजी सुनावणी संबंधित परिमंडळ कार्यालयात ठेवण्यात आली व त्या अनुषंगाने तपासणीमध्ये आढळून आलेल्या तांदूळ व गहूच्या अतिरिक्त साठ्याबाबत प्राधिकारपत्रधारकाने सुनावणीच्यावेळी खरेदी बिले सादर करून सदर खरेदी बिलांच्या सत्यतेबाबत पडताळणी करण्याकरिता या कार्यालयाच्या फिरत्या पथकाने दिनांक ०५/१२/२०१२ रोजी मे. रुद्रा अग्रोप्रोडक्ट्स, मे. ओमकारेश्वर ट्रेडिंग कंपनी व मे. श्रीजी एन्टरप्रायझेस या संबंधित व्यापाऱ्यांकडे गहूच्या साठ्याबाबत तसेच मे. शिवराईस ट्रेडर्स या व्यापाऱ्यांकडे तांदळाच्या साठ्याबाबत अधिक खातरजमा करण्याकरिता भेट दिली असता, गहूच्या साठा खरेदीच्या पुराव्यादाखल सादर केलेल्या बिलांमध्ये आक्षेपाई बाब पथकास आढळून आले नाही. तथापी, मे. शिवराईस ट्रेडर्स या आस्थापनेचे तांदळाच्या साठा खरेदीच्या पुराव्यादाखल सादर करण्यात आलेल्या दिनांक २३/११/२०११ रोजीच्या बिल क्र. २३६७६ अन्वये प्रत्यक्ष भेट देऊन खातरजमा केली असता, सदर बिलामध्ये खाडाखोड असल्याचे पथकास निदर्शनास आले. मे. शिव राईस ट्रेडर्स यांनी सदर बिलात नमूद केलेली दिनांक २३/११/२०११ हा दिनांक त्यांनी नमूद केला नसल्याचे सांगितले. मात्र त्यांनी मे. मालेश्वर जनरल ह्या नावे दिनांक २५/११/२०११ रोजी दिलेल्या बिलाची (क्र. २३६७६) छायांकित

0006

प्रत दाखवून सदर बिलानुसार ५५०० किलो तांदूळ दिनांक २६/११/२०११ रोजी दुकानदारास पोच केल्याचे सांगितले. याबाबत मे. शिवराईस ट्रेडर्सचे मालक यांनी लेखी निवेदन सादर केले आहे. तरी अधिकृत शिधावाटप दुकान क्र. ३०-ई/९४ च्या प्राधिकारपत्रधारकाने सुनावणीच्यावेळी उपनियंत्रक शिधावाटप, ई परिमंडळ यांना, त्यांच्या दुकानात असलेला अतिरिक्त तांदळाचा साठा हा खुल्या बाजारातील असल्याचे सांगून तसेच तत्संबंधीचे खोटे बिल (दिनांक नमूद करून) सादर करून महाराष्ट्र अन्नधान्य शिधावाटप आदेश, १९६६ या अन्वये त्यांना देण्यात आलेल्या प्राधिकारपत्राच्या अटीचा त्यांनी भंग करून या कार्यालयाची व पर्यायाने शासनाची फसवणूक केल्याचे स्पष्ट झाल्याने संबंधितांविरुद्ध गुन्हा नोंद करून सदरचा तांदळाचा साठा जप्त करण्यात आला.

अधिकृत शिधावाटप दुकान क्र. ३०-ई/९४ चे प्राधिकापत्रधारक, मनोहर लक्ष्मण चाळके यांनी सुनावणीच्या वेळी केलेल्या खुलाशात, उपनियंत्रक शिधावाटप, ई परिमंडळ ह्यांचे आदेशानुसार अ.शि.वा. दुकान क्र. ३०-ई-९४ हे दिनांक ०३/०८/२०१२ (मध्यान्ह पूर्व) पासून निलंबित करण्यात आले आहे. प्रधान कार्यालयातील फिरत्या पथकाने घेतलेल्या संपूर्ण तपासणीत आढळलेल्या दोषाच्या अनुषंगाने तांदूळ ५५०० कि.ग्रॅ. अतिरिक्त आढळल्याने दुकानाविरुद्ध खातेनिहाय चौकशी घेण्यात आली होती. सदरचा साठा हा अतिरिक्त साठा खुल्या बाजारात विक्रीकरता ठेवलेला आहे असे सुनावणीत नमूद केलेले होते. परंतु उपनियंत्रक शिधावाटप ह्यांनी वस्तुस्थिती विचारात न घेता दुकान निलंबित केलेले आहे. वास्तविक पाहता सदर अतिरिक्त असलेला ५५०० कि.ग्रॅ. तांदूळ खुल्या बाजारातील विक्रीकरिता अन्नधान्य एपीएमसी मार्केट, वाशी येथून अडत्याकडून उपलब्ध झाला असून मालाची दुकानांत आवक झाल्यानंतर त्या संबंधीची बिले ही कच्चा स्वरूपात देण्यात आली व सदर तांदळाची रक्कम वसूल केली. संपूर्ण तपासणीच्यावेळी संबंधित विक्रेत्याकडून खुल्या बाजारातील विक्रीकरता उपलब्ध झालेला साठा हा भारतीय खाद्य निगमकडून अडत्याद्वारे उपलब्ध झालेला आहे. सदर साठ्याशी सार्वजनिक वितरण व्यवस्थेच्या उपलब्ध झालेल्या साठ्याशी कोणताही संबंध नाही. तरी सदर बाबीचा सहानुभूतीपूर्वक विचार करून अतिरिक्त आढळलेला तांदूळ ५५०० कि.ग्रॅ. हा केवळ खुल्या बाजारातील विक्री करिताचे मागविण्यात आलेला होता. सदरचा आवक झालेला साठा व एपीएमसी मार्केटमधील अधिकृत अडत्याकडून प्राप्त झालेला असल्याने सदरच्या साठ्याशी भारतीय खाद्य निगमच्या गोदामातून संबंधित अडत्याकडे आवक कशी झाली ? याबाबत तो अनभिज्ञ आहे, असे सांगितले आहे.

अधिकृत शिधावाटप दुकान क्र. ३०-ई-९४ या दुकानाच्या दिनांक २३/११/२०११ रोजी घेण्यात आलेल्या संपूर्ण तपासणीत ५५०० कि.ग्रॅ. तांदूळ व १०१० कि.ग्रॅ. गव्हाचा साठा हा साठा नोंदवहीपेक्षा अतिरिक्त असल्याचे




तसेच त्यापैकी तांदळाच्या बाचक्यांवर भारतीय खाद्य निगम असे नमूद असल्याचे पथकास आढळून आले. तदनंतर उपनियंत्रक शिधावाटप, ई परिमंडळ यांनी सदर दुकानाविरुद्ध खातेनिहाय चौकशी प्रस्तावित करून ठेवण्यात आलेल्या सुनावणीत नमूद दुकानाचे प्राधिकारपत्रधारक मनोहर लक्ष्मण चाळके यांनी तपासणीत आढळून आलेल्या तांदूळ व गव्हाच्या अतिरिक्त साठा हा एपीएमसी मार्केट, वाशी येथील विविध व्यापाऱ्यांकडून खरेदी केल्याचे सांगून पुराव्यादाखल मे. मार्लेश्वर जनरल स्टोअर्स या नावे खरेदी बिले सादर करून सदरचा साठा हा त्यांनी खुला बाजारातील साठा असल्याचे भासवून या कार्यालयाची तसेच पर्यायाने शासनाची दिशाभूल करण्याचा प्रयत्न केला. तथापी, सादर केलेल्या खरेदी बिलांची प्रत्यक्ष स्थळभेट देऊन पथकाने सत्यता पडताळणी केली असता, मे. शिव राईस ट्रेडर्स यांचे बिल क्र. २३६७६ या बिलाच्या तारखेमध्ये खाडाखोड असल्याचे पथकास निदर्शनास आले. सदर बिलामध्ये दिनांक २३/११/२०११ ही तारीख मे. शिव राईस ट्रेडर्स यांनी नमूद केले नसल्याचे सांगून त्यांनी प्रत्यक्षात मे. मार्लेश्वर जनरल स्टोअर्स या नावे दिनांक २५/११/२०११ रोजी दिलेल्या बिल क्र. २३६७६ ची स्थळप्रत दाखवून सदर बिलानुसार ५५०० किलो तांदूळ दिनांक २६/११/२०११ रोजी नमूद दुकानात पोच केल्याचे सांगून तसा लेखी जबाब दिला आहे. तसेच सुनावणीच्या वेळी केलेल्या खुलाशात सदरचा साठा हा भारतीय खाद्य निगमचा असल्याची बाब मनोहर लक्ष्मण चाळके यांनी मान्य केली आहे. सबब, तपासणीच्या वेळी जप्त करण्यात आलेला सार्वजनिक वितरण व्यवस्थेअंतर्गत शिधापत्रिकेवर अनुदानित दराने वितरीत होणारा शासन अनुदानित दराचा भारतीय खाद्य निगमचा शिक्का असलेला तांदळाचा अतिरिक्त आढळून आलेला ५५०० किलो साठा हा प्राधिकारपत्रधारक मनोहर लक्ष्मण चाळके यांनी अवैध मार्गाने खरेदी करून स्वतःच्या फायद्यासाठी विक्री करीत असल्याचे निष्पन्न झाले आहे. यावरून अधिकृत शिधावाटप दुकान क्र. ३०-ई-९४ चे प्राधिकारपत्रधारक यांनी महासंघ अन्नधान्य शिधावाटप आदेश, १९६६ या आदेशाचे तसेच त्या अन्वये त्यांना दिलेल्या प्राधिकारपत्रामधील अटीचा भंग केल्याचे निष्पन्न होत असल्याने शासनाने प्राधिकारपत्रधारक म्हणून त्यांना नेमुन दिलेली जबाबदारी पार पाडतांना केलेल्या गैरकृत्याने त्यांनी शासनाची विश्वासार्हता गमावल्याचे सकृतदर्शनी दिसून येते. सबब, जप्त तांदळाच्या साठ्यासंदर्भात पारित करण्यात आलेले दिनांक २२/०६/२०१२ रोजीचे अंतरिम आदेश कायम करण्याच्या निष्कर्षाप्रत मी आलेली आहे.

सबब, उपरोक्त विवेचन विचारात घेऊन मी, नियंत्रक शिधावाटप व संचालक नागरी पुरवठा, मुंबई, मला जीवनावश्यक वस्तु कायदा १९५५ चे कलम ६-अ नुसार प्रदान करण्यात आलेल्या अधिकारान्वये भांडूप पोलिस ठाणे, मुंबई येथे स्था.ख.क्र. ४८९/२०१२ दिनांक ११/०५/२०१२ मध्ये जप्त करण्यात आलेल्या मुद्देमालासंदर्भात खालील आदेश देत आहे.

आदेश :-

प्रस्तुत प्रकरणी या कार्यालयाचे दिनांक २२/०६/२०१२ रोजी पारीत करण्यात आलेले अंतरिम आदेश या आदेशान्वये कायम करण्यात येत आहेत.


नियंत्रक शिधावाटप व
संचालक नागरी पुरवठा,
मुंबई.


प्रति,

अधिकृत शिधावाटप दुकान क्र. ३०-ई/९४ चे प्राधिकापत्रधारक, मनोहर लक्ष्मण चाळके
(वरिष्ठ पोलीस निरीक्षक, भांडूप पोलीस ठाणे, मुंबई यांचे मार्फत)

प्रत,

- १) वरिष्ठ पोलीस निरीक्षक, भांडूप पोलीस ठाणे, मुंबई यांना कळविण्यात येते की, सदरचे आदेश संबंधीतांवर बजावून त्याची दिनांकित पोच या कार्यालयास तात्काळ सादर करावी. तसेच आदेशाची तात्काळ अंमलबजावणी करून पूर्तता अहवाल सात दिवसात या कार्यालयास सादर करावा.
- २) उपनियंत्रक शिधावाटप, ई परिमंडळ, वडाळा (दुरध्वनी क्र. ०२२-२४१२५४९५) यांना माहिती व उचित कार्यवाहीसाठी अग्रेषित.
- ३) वित्तीय सल्लागार व उपसचिव, अन्न, नागरी पुरवठा व ग्राहक संरक्षण विभाग, बंगाली गर्ल्स हायस्कूल, चर्चगेट, मुंबई यांना माहितीसाठी अग्रेषित.
- ४) कार्यासन अधिकारी, का.क्र. ५, दक्षता शाखा, प्रधान कार्यालय, मुंबई यांना आवश्यक त्या पुढील कार्यवाहीसाठी.
- ५) कार्यासन अधिकारी, का.क्र. १०, दुकान शाखा, प्रधान कार्यालय, मुंबई यांना आवश्यक त्या पुढील कार्यवाहीसाठी.
- ६) कार्यासन अधिकारी, का.क्र. २, मागणी शाखा, प्रधान कार्यालय, मुंबई यांना माहितीसाठी अग्रेषित.
- ७) निवड नस्ती.




नियंत्रक शिधावाटप व
संचालक नागरी पुरवठा,
मुंबई.